

APSACS ONLINE SUPPORT PROGRAMME

ہیپسیکس آن لائن سپورٹ پروگرام

ہدایات برائے والدین

۱۔ تعارف: انسانی تاریخ میں کئی مرتبہ ایسا وقت آیا ہے جب معاملات انسان کے اختیار سے باہر ہو گئے۔ مسائل اور مشکلات انسان کی آزمائش کے لیے آتی ہیں جو کہ اپنے ساتھ بہترین مواقع بھی لاتی ہیں۔ دنیا ”کرونا وائرس“ کی لپیٹ میں آچکی ہے۔ عالمی ادارہ صحت (WHO) نے اس کو عالمی طبی ہنگامی صورتحال (Global Medical Emergency) کا نام دیا ہے۔ آرمی پبلک سکولز اور کالجز کا بند ہونا اس خطرے سے بچنے کے لئے احتیاطی اقدامات میں سے ہے۔

۲۔ ہیپسیکس سیکرٹیریٹ کا سہولیتی پروگرام: گھر بیٹھے آن لائن کام کرنا ایک عالمی تصور ہے جس پر دنیا بھر میں عملدرآمد ہو رہا ہے تاکہ روزمرہ کے طے شدہ / مقرر کردہ کام سے لا تعلقی اور معمول میں خلل واقع ہونے سے بچا جاسکے۔ ہیپسیکس سیکرٹیریٹ نے اپنے طلباء کے لیے ”آن لائن سپورٹ پروگرام“ تیار کیا ہے۔ یہ نہایت احتیاط سے تیار کردہ ایک تعلیمی امدادی پیکیج ہے جو کہ ہیپسیکس سیکرٹیریٹ کی رہنمائی اور ہدایات کی روشنی میں تیار کیا گیا ہے۔ تاہم یہ کسی بھی صورت اسکول کی باقاعدہ تعلیم کی جگہ نہیں لے سکتا۔ جب اسکول باقاعدہ طور پر کھلیں گے تو اساتذہ تمام اسباق اور اجزاء کی دہرائی کروائیں گے۔ والدین اور اسکولز کے درمیان باقاعدہ رابطہ اس پروگرام کو کامیاب بنائے گا اور حاصلاتِ تعلیم کا حصول یقینی بنائے گا۔ یہ پروگرام ٹیکنالوجی کی رکاوٹوں کو ختم کرے گا اور سسٹم کو ڈیجیٹل خواندگی (Digital Literacy) کی جانب راغب کرے گا۔

۳۔ آن لائن سپورٹ پروگرام کو استعمال کرنے کے لیے ہدایات برائے والدین:

والدین مندرجہ ذیل اہم ہدایات پر عمل کریں:

۱۔ ہیپسیکس کی ایفیشل ویب سائٹ کا استعمال: اسکولز کے بند ہونے کی غیر متوقع صورتحال کے پیش نظر، باقاعدہ اپ ڈیٹس کی رہنمائی کے لیے والدین ہیپسیکس کی ایفیشل ویب <http://www.apsacssect.edu.pk/> (----) سائٹ تک رسائی حاصل کر سکتے ہیں۔

ب۔ ہیپسیکس کے اطلاعاتی نظام (APSACS Information System/AIS) کا استعمال: ہیپسیکس کے اطلاعاتی نظام (APSACS Information System/AIS) کا قیام ۲۰۱۸ء میں عمل میں لایا گیا۔ یہ تمام اسکولز، طلباء اور والدین کے لیے فری آن لائن سپورٹ پروگرام ہے۔ آن لائن نتائج (Results) ۲۰۱۶ء سے AIS پر مہیا کیے جاتے رہے ہیں۔ اسکولز بند ہونے کی صورت میں ”ہیپسیکس آن لائن سپورٹ پروگرام“ تیار کیا گیا ہے۔

APSACS ONLINE SUPPORT PROGRAMME

- i. طلباء کے لئے اسٹوڈنٹ پورٹل (Student Portal) تک رسائی کے لیے لنک (Link) درج ذیل <https://student.apms.pk>
- ii. طلباء ”ب فارم نمبر“ (Form B number) کے ذریعے اس میں داخل ہو سکیں گے جو کہ سسٹم میں موجود ہے۔ طلباء اس سسٹم میں رسائی کے ذریعے اپنی اسائنمنٹس جمع کروا سکیں گے۔
- iii. ورجوئل ٹیوٹورئل (Virtual Tutorials) تیار کر کے مہیا کیے گئے ہیں جن کی مدد سے (APSACS Information System/AIS) اور اسٹوڈنٹ پورٹل (Student Portal) کو استعمال کرنے کا طریقہ سمجھا جاسکتا ہے ٹیوٹورئل کے لیے ”Help“ کا بٹن دبائیں/کلک کریں۔
- iv. طلباء کی (APSACS Information System/AIS) تک رسائی ممکن نہیں ہو سکے گی اگر:

- اسکول AIS پر رجسٹرڈ نہیں ہے
- طلباء کے ب فارم نمبر اگر اسکول کو جمع نہیں کروائے گئے

ج۔ اگر بچے کی AIS تک رسائی ممکن نہ ہو سکے/بچے کے پاس لیپ ٹاپ، کمپیوٹر، ٹیب اور موبائل فون وغیرہ موجود نہ ہوں تو مندرجہ ذیل ہدایات پر عمل کیا جائے گا:

- i. والدین اسکول تشریف لائیں اور ہفتہ وار پڑھائی پر مشتمل دستاویز (Document) حاصل کریں۔
- ii. ہر ہفتے باقاعدگی سے اپنی اسائنمنٹس اسکول میں جمع کروائی جائیں۔ چیک شدہ اسائنمنٹس اور اگلے ہفتے کا تعلیمی شیڈول اسکول سے حاصل کریں۔ چیک کرنے اور فیڈبیک کے اوقات کار اور طریقے اسکول خود طے کریں گے۔
- iii. سٹاف اور تمام سہولتیں اسکولز میں موجود ہوں گی۔ والدین انفرادی رہنمائی کے لئے فون کالز، وٹس ایپ اور ای۔ میل کے ذریعے اسکولز سے رابطہ رکھ سکتے ہیں۔

۴۔ والدین کا کردار:

- والدین بچوں میں انفرادی نشوونما اور اسائنمنٹس بروقت مکمل کروانے کے لیے ان کی حوصلہ افزائی، رہنمائی اور مدد کریں۔ والدین اساتذہ کی طرف سے دیے گئے تعمیری فیڈبیک (Constructive Feedback) اور جائزے (Follow up) پر بھی خاص توجہ رکھیں۔ اساتذہ کے نشاندہی کیے گئے نکات پر عمل کرنا والدین کی ذمہ داری ہے۔
- والدین کی ذمہ داری ہے کہ وہ بچوں کی مدد اور حمایت کے ساتھ تعلیمی منصوبہ (Plan) بنائیں۔ طلباء کے تعلیمی اوقات کار روزانہ ۳-۵ گھنٹے تک ہونے چاہئیں۔ روزانہ کچھ وقت بچوں کی پڑھائی اور تحقیقی کام (Research Work) کے لئے ایسی جگہ پر مقرر کیا جائے جہاں والدین ان کی نگرانی کر سکیں۔ نیز اس بات کا خیال رکھا جائے کہ بچے صرف Safe Surfing Sites ہی دیکھیں۔